

കുട്ടനാട്ടിലെ വെള്ളപ്പൊക്ക നിയന്ത്രണം

179(2215) ശ്രീ. സി. ആർ. മഹേഷ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

കുട്ടനാട്ടിലെ വെള്ളപ്പൊക്ക നിയന്ത്രണം സംബന്ധിച്ച് സംസ്ഥാന പ്ലാനിംഗ് ബോർഡ് സമർപ്പിച്ച റിപ്പോർട്ടിലെ പ്രധാന നിർദ്ദേശങ്ങൾ എന്തെല്ലാമെന്ന് വ്യക്തമാക്കുമോ?

കുട്ടനാട്ടിലെ വെള്ളപ്പൊക്ക നിയന്ത്രണം സംബന്ധിച്ച് സംസ്ഥാന പ്ലാനിംഗ് ബോർഡ് സമർപ്പിച്ച റിപ്പോർട്ടിലെ പ്രധാന നിർദ്ദേശങ്ങൾ ചുവടെ ചേർക്കുന്നു.

1. തോട്ടപ്പള്ളി സ്പിൽവേ ഷട്ടറുകളുടെ നവീകരണവും ലീഡിംഗ് ചാനലിന്റെ ആഴംകൂട്ടലും പാർശ്വഭിത്തി സംരക്ഷണവും നടപ്പിലാക്കുന്നതിലൂടെ സ്പിൽവേയുടെ പ്രവർത്തനം കാര്യക്ഷമമാക്കുക.
2. പാടശേഖരങ്ങളുടെ പുറംബണ്ട് നിർമ്മാണവും കുട്ടനാട്ടിലെ ജലസ്രോതസ്സുകളുടെ നവീകരണവും.
3. വേമ്പനാട് തണ്ണീർത്തട വ്യവസ്ഥ സംബന്ധിച്ച് പ്രാഥമിക പഠനം നടത്തുക.
4. എ.സി കനാലിന്റെ 2, 3 ഘട്ടങ്ങൾ നടപ്പിലാക്കുക.
5. തണ്ണീർമുക്കം ബണ്ടിന്റെ കാര്യക്ഷമത വർദ്ധിപ്പിക്കുന്നതിനുള്ള വിശദമായ പഠനം നടത്തുക.

എറഞ്ഞിപ്പറമ്പ് ലിഫ്റ്റ് ഇറിഗേഷൻ പദ്ധതി

180(2216) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) എറഞ്ഞിപ്പറമ്പ് ലിഫ്റ്റ് ഇറിഗേഷൻ പദ്ധതിയുടെ ഉദ്ഘാടനം നിർവ്വഹിച്ചത് എന്നായിരുന്നുവെന്ന് വ്യക്തമാക്കാമോ?

എറഞ്ഞിപ്പറമ്പ് ലിഫ്റ്റ് ഇറിഗേഷൻ പദ്ധതിയുടെ ഉദ്ഘാടനം നിർവ്വഹിച്ചത് 8-9-2020-ലാണ്.

(ബി) ഈ പ്രവൃത്തിയുടെ കരാർ ലഭിച്ചത് ആർക്കാണ്?

ഈ പ്രവൃത്തിയുടെ കരാർ ലഭിച്ചത് ശ്രീ. കെ. എം. ജോർജ്ജ് കുട്ടി, കാവികുന്നേൽ വീട്, കുന്നേക്കൽ. പി.ഒ. മൂവാറ്റുപുഴ എന്നിവർക്കാണ്.

(സി) പ്രസ്തുത പ്രവൃത്തി ഇതുവരെയും ആരംഭിച്ചിട്ടില്ലായെന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എഗ്രിമെന്റ് വച്ച പ്രവൃത്തി ഇതുവരെയും ആരംഭിക്കാത്ത കരാറുകാരനെതിരെ എന്തെങ്കിലും നടപടി സ്വീകരിച്ചിട്ടുണ്ടോ; വിശദമാക്കാമോ?

ശ്രദ്ധയിൽപ്പെട്ടിട്ടുണ്ട്. പ്രവൃത്തി നാളിതുവരെയായി ആരംഭിക്കാത്തതിനാൽ കരാറുകാരന് നിരവധി തവണ നോട്ടീസ് നൽകിയിട്ടുണ്ട്. കൂടാതെ പ്രവൃത്തി സമയബന്ധിതമായി പൂർത്തീകരിച്ചില്ലെങ്കിൽ ഉടമ്പടി പ്രകാരമുള്ള നടപടികൾ സ്വീകരിക്കുന്നതാണെന്ന് അറിയിച്ചുകൊണ്ടുള്ള നോട്ടീസും നൽകിയിട്ടുണ്ട്.

(ഡി) ഇത് ആരംഭിക്കുന്നതിലുണ്ടായ കാലതാമസത്തിന് കാരണം വിശദമാക്കാമോ?

ഈ പദ്ധതിയുമായി ബന്ധപ്പെട്ട് ഉടമ്പടി പ്രകാരമുള്ള നിർമ്മാണ പ്രവൃത്തികൾ പമ്പ് ഹൗസ് നിർമ്മാണം, സിസ്റ്റേൺ നിർമ്മാണം, പൈപ്പ് ലൈൻ സ്ഥാപിക്കൽ, പാർശ്വഭിത്തി നിർമ്മാണം എന്നിവയാണ്. ഇവയിൽ പമ്പ് ഹൗസ് നിർമ്മാണം ഒഴികെ മറ്റുപ്രവൃത്തികൾ ചെയ്യുന്നതിന് കരാറുകാരന് തടസ്സങ്ങൾ ഒന്നുംതന്നെ ഇല്ല. എന്നാൽ പ്രവൃത്തിയുടെ പമ്പ് ഹൗസ് നിർമ്മാണം നടത്തേണ്ട സ്ഥലം പുഴയുടെ പുറമ്പോക്ക് ഭൂമിയാണ്. ഈ സ്ഥലം സ്വകാര്യ വ്യക്തിയുടെ സ്ഥലവുമായി അതിർത്തി പങ്കിട്ടുണ്ടുണ്ട്. ആയതിനാൽ അതിർത്തി കൃത്യമായി നിർണ്ണയിക്കേണ്ടതായിട്ടുണ്ട്. അതിർത്തി കൃത്യമായി നിർണ്ണയിച്ചുകിട്ടുന്നതിനു വേണ്ടി വില്ലേജ് ഓഫീസറോടും താലൂക്ക് സർവ്വേയറോടും അസിസ്റ്റന്റ് എഞ്ചിനീയറുടെ കാര്യാലയത്തിൽനിന്നും രേഖാമൂലം ആവശ്യപ്പെട്ടിരിക്കുകയാണ്. നിലവിൽ അതിര് നിർണ്ണയിച്ച് കിട്ടിയിട്ടില്ല.

ഉളിയംകടവ് റെഗുലേറ്റർ കം ബ്രിഡ്ജ്

181(2217) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഉളിയംകടവ് റെഗുലേറ്റർ-കം-ബ്രിഡ്ജ് നിർമ്മാണത്തിന്റെ ഡി.പി.ആർ. തയ്യാറാക്കുന്നതിന് ഐ.ഡി.ആർ.ബി.-യിൽ അയച്ച ഡിറ്റെയിൽഡ് ഉപയോഗിച്ച് ഡിസൈൻ പൂർത്തീകരിക്കാൻ എപ്പോൾ കഴിയുമെന്ന് വ്യക്തമാക്കാമോ;